



न्यूजीलैंड की सरकार ने गायों की डकार पर भारी भरकम टैक्स वसूलने की घोषणा की है। इसके पीछे सरकार का मकसद ग्रीन हाउस गैसों के उत्सर्जन को कम करना है। सरकार एवं पर्यावरणविदों का मानना है कि, गायों एवं मवेशियों की डकार से "मीथेन" गैस निकलती है जो पर्यावरण को नुकसान पहुँचाती है। सरकार की इस योजना से न्यूजीलैंड के किसान सकते में आ गये हैं और बृहस्पतिवार को इसके खिलाफ बड़ी संख्या में किसान सड़कों पर उतर आए। "ग्राउंड स्वीट न्यूजीलैंड" समूह की मदद से देशभर के कस्बों और शहरों में 50 से अधिक जगहों पर विरोध प्रदर्शनों का आयोजन किया गया। पिछले सप्ताह सरकार ने जलवायु परिवर्तन से निपटने की योजना के तहत नया कृषि टैक्स लगाने का प्रस्ताव रखा था। इसमें गाय की डकार पर टैक्स लगाने की योजना भी शामिल है। न्यूजीलैंड में कृषि से सबसे अधिक लोग जुड़े हैं। देश की आबादी करीब 50 लाख है लेकिन इसकी तुलना में यहां एक करोड़ से अधिक गाय और भैंसें हैं और 2.6 करोड़ भेड़ें हैं। देश में समस्त ग्रीनहाउस गैस उत्सर्जन का लगभग आधा हिस्सा खेतों से आता है जिसमें मवेशियों की डकार से निकलने वाली मीथेन विशेष रूप से बड़ा योगदान देती है। वैंलिंगटन में विरोध प्रदर्शन के दौरान डेव मैककर्टी नामक किसान ने कहा कि, ज्यादातर किसानों ने साल भर, विशेष रूप से वसंत ऋतु के दौरान अपने खेतों में कड़ी मेहनत की है, सरकार को इस योजना पर विचार करना चाहिए। न्यूजीलैंड की प्रधानमंत्री जैसिंटा अर्देन ने 2050 तक देश को कार्बन उत्सर्जन मुक्त बनाने की योजना बनाई है। इस योजना में 2030 तक खेतिहर जानवरों से होने वाले मीथेन उत्सर्जन को 10 प्रतिशत और 2050 तक 47 प्रतिशत तक कम करना शामिल है।

## चैरिटी संस्थाओं पर आयकर

—जाल खंबाता—  
—राष्ट्रदूत दिल्ली ब्यूरो—  
नई दिल्ली, 20 अक्टूबर सुप्रोम कोर्ट के तीन जजों की एक बैंच ने चैरिटी संस्थाओं पर आय कर लगाकर विवादो का पिटारा खोल दिया है। बैंच ने व्यवस्था दी कि ये संस्थाएँ किसी भी तरह से यदि किसी व्यापार, वाणिज्य अथवा कारोबार में संलग्न हो जाती हैं तो फिर वे कर में छूट की मांग नहीं कर सकती।

बैंच ने यद्यपि वर्ष 2009 व उसके बाद इनकम टैक्स एक्ट में जोड़े गए संशोधन की सहायता की और उल्लेख किया कि यदि किसी संस्था के लाभ कुल प्राप्ति के 20 प्रतिशत से अधिक नहीं होते हैं तो उस पर कर नहीं लगाया जाएगा।

बैंच ने उदाहरण के तौर पर गुजरात सुप्रोम कोर्ट ने कहा है कि, चैरिटी ट्रस्ट प्रकार के व्यवसाय या व्यापार में लिप्त हैं तो उन्हें आयकर छूट नहीं मिल सकती।

और राजस्थान की क्रिकेट एसोसिएशन के विरुद्ध अपीलों पर गुजरात तथा राजस्थान हाईकोर्ट के निर्णयों को खारिज कर दिया और संबंधित प्राधिकरणों से कहा कि वे टैक्स मुद्दे को नए सिरे से तय करें। कोर्ट, आकलन करने वाले प्राधिकरणों को वार्षिक आधार पर संस्थाओं के रिफॉर्ड का सूक्ष्म परीक्षण करने का निर्देश देता है, ताकि यह पता लगाया जा सके कि संस्था की गतिविधियाँ व्यापार, वाणिज्य या कारोबार की श्रेणी में आती हैं। उन्हें यह भी परीक्षण करना है कि धारा 2 (15) के तहत समय-समय पर संशोधित अधिकतम सभा का क्या उल्लेख किया गया है और क्या उन्हें छूट का लाभ नहीं नहीं देना है।

## राहुल असली....

(शेष अंतिम पृष्ठ पर)  
इतिहास में, चुनाव कराना केवल छः बार ही आवश्यक महसूस किया गया है, क्योंकि इन छः बार की स्थितियों के अलावा, चुनाव में खड़ा होने के लिये कोई दूसरा उम्मीदवार होता ही नहीं था, तथा इसलिए एक ही व्यक्ति निर्विरोध निर्वाचित घोषित होता रहता था।  
पंकज शर्मा ने कहा है कि यद्यपि कांग्रेस अध्यक्ष पद के इस चुनाव में, गांधी परिवार ने किसी को अपना नामित उम्मीदवार नहीं बताया था, लेकिन ऐसा वातावरण जरूर बना दिया गया था कि खड़गे पार्टी के अधिकृत उम्मीदवार हैं। शर्मा ने कहा कि इस स्थिति में खड़गे के प्रतिद्वन्दी तथा चुनाव में 1,072 वोट प्राप्त करने वाले शशि थरूर ने बड़ा काम करते हुये, यह दर्शा दिया है कि पार्टी में आन्तरिक लोकतन्त्र मजबूत स्थिति में है।

उन्होंने कहा कि खड़गे पार्टी अध्यक्ष भले ही निर्वाचित हो गये हैं लेकिन कांग्रेस का भविष्य तो संगठन की अन्दरूनी नियुक्तियों पर ही निर्भर करेगा।

उन्होंने कहा कि राहुल ने ठीक ही कहा है कि कांग्रेस अध्यक्ष पार्टी का सर्वोच्च पदाधिकारी है जिसके निर्देशन में वे (राहुल) काम करेंगे, लेकिन यह नहीं भूलना चाहिये कि राहुल पार्टी के सर्वोच्च नेता हैं और रहेंगे, क्योंकि भारत जोड़ो यात्रा से उनका कद और ऊँचा होगा।

# भाजपा की प्रदेश कोर कमेटी की बैठक दिल्ली में आज

## राष्ट्रीय अध्यक्ष जे.पी. नड्डा एवं संगठन महामंत्री बी.एल. संतोष बैठक लेंगे

जयपुर, 20 अक्टूबर प्रदेश में 2023 में होने वाले विधानसभा को लेकर भाजपा पूरे एक्टिव मोड में है। इसी के लिए प्रदेश में भाजपा के केंद्रीय नेताओं के दौरे लगातार हो रहे हैं। भाजपा के आगामी कार्यक्रमों को देखते हुए भाजपा के राष्ट्रीय अध्यक्ष जेपी नड्डा ने शुरूवार को दिल्ली में प्रदेश कोर कमेटी की बैठक बुलाई है। इस बैठक में प्रदेश कोर कमेटी के सभी नेता मौजूद रहेंगे। बैठक में प्रदेश भाजपा संगठन में आंतरिक कलह और समन्वय की कमी के बारे में चर्चा की जाएगी।

इस बैठक में प्रधानमंत्री नरेंद्र मोदी के 1 नवम्बर को राजस्थान में मांगानुद्घाम आने के कार्यक्रम तथा जयपुर में बड़ी सभा के आयोजन से सम्बंधित रणनीति पर चर्चा की जाएगी। भाजपा में आने वाले एक दर्जन नेताओं के मसले के साथ अन्वय विषयों पर चर्चा होने के संकेत हैं। बताया जा रहा है कि पूर्व मुख्यमंत्री वसुंधरा राजे का सहयोग नहीं

■ इस बैठक में प्रदेश कोर कमेटी के सभी नेता मौजूद रहेंगे। बैठक में प्रदेश भाजपा संगठन में आंतरिक कलह और समन्वय की कमी के बारे में चर्चा की जाएगी।

■ बैठक में भाजपा में शामिल होने के इच्छुक एक दर्जन नेताओं के मसले के साथ अन्वय विषयों पर चर्चा होने के संकेत हैं।

■ बताया जा रहा है कि, पूर्व मुख्यमंत्री वसुंधरा राजे का सहयोग नहीं मिलने के कारण कोटा सभाग में 20 और 21 अक्टूबर को आयोजित बुध सम्मेलन को स्थगित करने के मामले को गंभीर माना गया है और इस पर भी चर्चा होगी।

मिलने के कारण कोटा सभाग में 20 और 21 अक्टूबर को आयोजित बुध सम्मेलन को स्थगित करने के मामले को गंभीर माना गया है। जेपी नड्डा इस बात से भी नाराज है कि प्रदेश में भाजपा के संगठन स्तर पर होने वाले आयोजन में आम लोगों का

जुड़ाव कम है, ऐसे में वर्ष 2023 में होने वाले विधानसभा के चुनाव में पार्टी कैसे सत्ता में आएगी, इस पर भी खुलकर बातचीत होगी और रणनीति तैयार की जाएगी।

जेपी नड्डा इस बात से भी नाराज है कि प्रदेश में भाजपा के संगठन स्तर पर होने वाले आयोजन में आम लोगों का जुड़ाव कम है, ऐसे में वर्ष 2023 में होने वाले विधानसभा के चुनाव में पार्टी कैसे सत्ता में आएगी, इस पर भी खुलकर बातचीत होगी और रणनीति तैयार की जाएगी।

नालसर हैदराबाद के राजनीतिक विश्लेषक हराती वेगासान ने कहा कि "तेलंगाना में भाजपा चुनाव मैदान में बहुत बताने का ढोल पीट रही है, लेकिन मेरा विश्वास कीजिए, यहां कांग्रेस आश्चर्य चकित करने जा रही है। उसके पास रवंत रेड्डी के रूप में एक अच्छा

## दिवाली पर 75 हजार लोगों को रोजगार देगी मोदी सरकार

नई दिल्ली, 20 अक्टूबर (वार्ता)। प्रधानमंत्री नरेंद्र मोदी शनिवार 10 लाख कर्मियों के लिए भर्ती अभियान-रोजगार मेला - का शुभारंभ करेंगे। समारोह के दौरान 75,000 नवनि्युक्त कर्मियों को नियुक्ति पत्र सौंपे जायेंगे। देश भर से चयनित नये कर्मियों को 38 मंत्रालयों और विभागों में नियुक्त किया जा रहा है। ये राजपत्रित और गैर राजपत्रित समूहों के अलावा केंद्रीय सशस्त्र बलों में उप-निरीक्षक, कान्स्टेबल, एल.डी.सी., स्टेनो, पी.ए., आयकर निरीक्षक, एम. टी.एस. तथा अन्य पदों के लिए चयनित किए गए हैं। प्रधानमंत्री कार्यालय की एक विज्ञापित के मुताबिक इस उपलक्ष्य में 22 अक्टूबर को पूर्वाह्न 11 बजे आयोजित कार्यक्रम में मोदी चींटियों कॉन्फ्रेंस के माध्यम से नवनि्युक्त कर्मियों को संबोधित भी करेंगे।

# ममता बनर्जी एक बार फिर खुलकर सौरव गांगुली के समर्थन में आईं

## 'सौरव गांगुली को बी.सी.सी.आई. नहीं बनने दिया लेकिन सरकार को उन्हें आई.सी.सी. का चीफ बनाने के लिए पूरा समर्थन और प्रयास करना चाहिये

नई दिल्ली, 20 अक्टूबर। पश्चिम बंगाल की मुख्यमंत्री ममता बनर्जी ने एक बार फिर सौरव गांगुली का समर्थन करते हुए कहा कि भारतीय क्रिकेट टीम के पूर्व कप्तान का बी.सी.सी.आई. प्रमुख के रूप में उनका कार्यकाल नहीं बढ़ाया गया और उनकी जगह रोजर बिन्नी को अध्यक्ष बना दिया गया। गांगुली को 19 नवंबर, 2019 को बी.सी.सी.आई. अध्यक्ष नियुक्त किया गया था। पिछले दिनों रोजर बिन्नी को

नया अध्यक्ष चुना गया। उन्होंने कहा कि आपने सौरव गांगुली को हटा दिया गया,

# 'काबा किस मुंह से जाओगे गालिब, शर्म तुमको मगर आती नहीं'

## जयपुर में खड़गे का बहिष्कार करने वाले धारीवाल, जोशी और राठौड़ दिल्ली में बधाई देने पहुंचे, तो दिव्या मदेरणा ने तंज कसा

जयपुर, 20 अक्टूबर (का.प्र.)। इसे समय का फेर ही कहेंगे, 25 सितंबर को जब मल्लिकार्जुन खड़गे पर्यवेक्षक के रूप में कांग्रेस विधायक दल की बैठक लेने जयपुर आए थे, तब संसदीय कार्यमंत्री शांति धारीवाल अपने घर पर विधायक दल की समानांतर बैठक कर रहे थे। उस बैठक में महेश जोशी भी मौजूद थे और धर्मनंद्र राठौड़ भी। ये नेता खड़गे और प्रभारी अजय माकन द्वारा बुलाए जाने के बावजूद अधिकृत बैठक का बहिष्कार कर विधानसभा अध्यक्ष को इस्तीफे दे रहे थे।

अब जब खड़गे कांग्रेस अध्यक्ष चुने गए हैं तो यह नेता लाइन लगाकर उन्हें बधाई देने के लिए खड़े हो गए। इन नेताओं ने बधाई देने वाले फोटो को पोस्ट करके कांग्रेस विधायक और पूरे प्रकरण में लगातार धारीवाल तथा महेश जोशी पर तंज कसने वाली दिव्या मदेरणा ने फिर इन नेताओं पर कटाक्ष किया और कहा कि "काबा किस मुंह से जाओगे गालिब, शर्म तुमको मगर आती नहीं!"

■ खड़गे को बधाई देने वाले इन नेताओं के फोटो के साथ मदेरणा ने लिखा है कि, हाई कमान के खिलाफ साजिश करने वाले लोग सबसे पहले कांग्रेस के नए अध्यक्ष को बधाई देने दिल्ली गए।

■ गौरतलब है कि 25 सितम्बर को जब राज्य विधायक दल की बैठक मु.मंत्री आवास पर होनी थी, तब एक समानान्तर बैठक धारीवाल के घर बुलाई गई थी और ये नेता अधिकृत बैठक लेने आए पर्यवेक्षक खड़गे की बैठक में नहीं पहुंचे थे।

दिव्या मदेरणा ने ट्वीट करके तीनों नेताओं के खड़गे को बधाई देने वाला फोटो पोस्ट करते हुए लिखा है कि "काबा किस मुंह से जाओगे गालिब, शर्म तुम को मगर नहीं आती। मतलबी दुनिया के रंग हैं। बैरिंग लौटाने वाले रंगीन फूलों का गुलदस्ता देते हुए। यह तो सर्वोच्च अवसरवाद की श्रेणी में ही आता है।"

इससे एक दिन पहले ही दिव्या मदेरणा ने ट्वीट किया था कि हाईकमान के खिलाफ साजिश वाले लोग सबसे

पहले हैं, जो कांग्रेस के नए अध्यक्ष को बधाई देने दिल्ली गए हैं। गौरतलब है कि विधायक दल की बैठक में हिस्सा लेने जयपुर भेजे गए आख़बर्बर में एक खड़गे ही थे, जिन्होंने बाद में अनुशासन समिति को एक लिखित रिपोर्ट सौंपी और जिसके आधार पर नोटिस जारी हुए।

दरअसल खड़गे के कांग्रेस अध्यक्ष निर्वाचित होने के मौके पर उन्हें बधाई देने के लिए मुख्यमंत्री अशोक गहलोत दिल्ली गए, उनके खास माने जाने वाले मंत्री शांति धारीवाल, महेश जोशी और

## आई.बी. ने खरीदा...

(शेष अंतिम पृष्ठ पर)  
गुप्तचर एजेंसी "इन्टेलिजेंस ब्यूरो" (आई.बी.) ने अप्रैल 2017 में इजरायली कंपनी "एन.एस.ओ. ग्रुप" से 3,15,000 डॉलर (उस समय 2 करोड़ 50 लाख रुपये) की कीमत का पैगसस स्पाइवेयर में लगे यंत्र से मिलता-जुलता हाईवेयर खरीदा था। यह पैकिंग, जिस पर "रक्षा एवं सैन्य उपयोग के लिये" अंकित था, हवाई जहाज से दिल्ली पहुँची थी। यह सामगार "ऑर्गनाइज्ड क्राइम एण्ड करप्शन रिपोर्टिंग प्रोजेक्ट (ओ.सी.सी.आर.पी.)" द्वारा जारी एक रिपोर्ट पर आधारित है। ओ.सी.सी.आर.पी. की रिपोर्ट, उसके द्वारा एकत्रित उस इम्पोर्ट डाटा पर आधारित थी, जिसमें द न्यूयॉर्क टाइम्स के इस दावे का सहारा

## ब्रिटेन की..

(शेष अंतिम पृष्ठ पर)  
वजाए उस सिंगल पार्टी के जो शीर्ष पद पर एक के बाद एक उम्मीदवार को बेटा रही है। लेबर पार्टी के नेताओं ने इस स्थिति को शीर्ष पद के लिए एक "रिवॉल्विंग डोर" की संज्ञा दी है जिसमें एक व्यक्ति प्रवेश कर रहा है और दूसरा गिर रहा है। इसके बावजूद, आम चुनाव का निर्णय करने का काम सरकार का है तथा उसे बाध्य नहीं किया जा सकता। सत्तारूढ़ कंज़र्वेटिव्स के एक भी गुट को वर्तमान स्थिति में सत्ता में वापसी करने की दूर-दूर तक उम्मीद नहीं है, तथापि पार्टी बड़ी व्याकुलता से इसका समाधान अपने भीतर ही ढूँढने की कोशिश कर रही है। यदि यह स्थिति बनी रहती है तो किंग चार्ल्स तृतीय के पास अपने राज्याभिषेक से पूर्व ही नए प्रधानमंत्री के रूप में शपथ लेने का मौका होगा। यह फिर शायद शताब्दियों में एक नई नज़ीर बन जाएगा।

# अडानी व अंबानी नहीं, देश के सबसे बड़े दानवीर हैं शिव नादर

## एक सर्वे के मुताबिक एच.सी.एल. के फाउण्डर नादर ने 2022 में 1161 करोड़ रु. दान किये हैं

नई दिल्ली, 20 अक्टूबर। देश के सबसे बड़े दानवीर अरबपतियों की सूची में शिव नादर सबसे आगे हैं। एडलगिव हुरुन इंडिया फिलैंथ्रॉपी लिस्ट 2022 के मुताबिक आई.टी. कंपनी एच.सी.एल.के फाउंडर शिव नादर ने 1,161 करोड़ रुपये रुपये वार्षिक दान दिए हैं। इस हिसाब से कह सकते हैं कि शिव नादर ने हर दिन 3 करोड़ रुपये दान के लिए खर्च किए हैं।

इसी के साथ शिव नादर ने आई.टी. कंपनी विप्रो के फाउंडर अजीम प्रेमजी को पछाड़ दिया है। अब तक अजीम प्रेमजी को सबसे बड़ा दानवीर माना जाता था। हालांकि, इस साल अजीम प्रेमजी ने 484 करोड़ रुपये का वार्षिक

दान दिया है और वह सूची में दूसरे स्थान पर हैं। रिपोर्ट के मुताबिक तीसरे और चौथे स्थान पर क्रमशः रिलायंस इंडस्ट्रीज के चेयरमैन मुकेश अंबानी और आदित्य बिड़ला समूह के चेयरमैन कुमार मंगलम बिड़ला हैं। अंबानी ने एक साल में 411 करोड़ रुपये का दान दिए और इसी अवधि में बिड़ला ने 242 करोड़ रुपये का दान दिया।

आई.टी. सेक्टर की दिग्गज कंपनी माइंडट्री से जुड़े सुमित्रा और सुब्रतो बागची के अलावा राधा और एन.एस. पार्थसारथी 213 करोड़ रुपये के वार्षिक दान के साथ पांचवें स्थान पर हैं। इसी तरह, 190 करोड़ रुपये के दान के साथ गौतम अडानी इस साल सूची

में सातवें स्थान पर थे। बता दें कि गौतम अडानी देश के सबसे रईस अरबपति हैं। वहीं, आई.टी. कंपनी इन्फोसिस से जुड़े नंदन नीलेकणि, क्रिस गोपालकृष्णन, और एन.डी. शिबुलाल ने क्रमशः 159 करोड़ रुपये, 90 करोड़ रुपये और 35 करोड़ रुपये दान के लिए खर्च किए हैं। इनकी रैंकिंग क्रमशः 9, 16 और 28 वीं है।

रिपोर्ट में बताया गया है कि जेरोधा के 36 वर्षीय निखिल कामथ एडलगिव हुरुन परंपकार सूची 2022 में सबसे कम उम्र के परोपकारी व्यक्ति हैं। उन्होंने और उनके भाई नितिन कामथ ने इस वर्ष अपने दान को 300 प्रतिशत बढ़ाकर 100 करोड़ रुपये कर दिया।

आर.टी.डी.सी. के चेयरमैन धर्मेंद्र राठौड़ भी खड़गे को बधाई देने दिल्ली गए। इन्होंने तीनों पर 25 सितंबर को बुलाई गई विधायक दल के समानांतर अलग रूप से विधायकों की बैठक बुलाने और आलाकमान के आदेशों की अवहेलना का आरोप है। खड़गे को बधाई देने के लिए इन नेताओं के दिल्ली पहुंचने के बाद ओसियां विधायक दिव्या मदेरणा ने एक बार फिर ट्वीट किया।

दिव्या मदेरणा ने ट्वीट करते हुए लिखा कि एक समय वो जब खड़गे जी इंतजार करते रहे, उनसे मिलने नहीं आए। आज समय बदला तो सबसे पहले पहुंचे हैं। दिव्या ने लिखा कि यह समय-समय की बात है। विधायक ने ट्वीट में जो फोटो लगाई उसमें मुख्यमंत्री अशोक गहलोत नजर नहीं आ रहे हैं।

विधायक दिव्या मदेरणा ने एक के बाद एक तीन ट्वीट करते हुए इन तीनों नेताओं पर निशाना साधा है। उन्होंने ट्वीट करते हुए लिखा है कि हाईकमान के खिलाफ साजिश वाले लोग सबसे पहले हैं, जो कांग्रेस के नए अध्यक्ष को बधाई देने दिल्ली गए हैं। संयोग से खड़गे ही विधायक दल की बैठक में हिस्सा लेने जयपुर भेजे गए पर्यवेक्षकों में से एक थे। जिन्होंने बाद में अनुशासन समिति को एक लिखित रिपोर्ट सौंपी। जिसके आधार पर नोटिस जारी हुए। इससे पहले दिव्या ने ट्वीट कर कहा कि कभी घमंड न कीजिए, समय बड़ा बलवान, किए रंक राजा कई, निर्धन को धनवान। कांग्रेस विधायक दिव्या मदेरणा ने 25 सितंबर की घटना के साथ जोड़ कर लिखा कि उस दिन खड़गे जी के बुलाने पर नहीं आए। विधायक दल की मीटिंग को बायकांफ कर समानांतर मीटिंग की थी। यही मुख्य सचेतक और संसदीय कार्य मंत्री ने खड़गे जी के सामने शर्त रखी कि जो फैंसला होगा वह 19 अक्टूबर के बाद होगा व हम सिर्फ सोनिया गांधीजी से मिलेंगे।

## सैन्य सेवा कर्मी ...

(शेष अंतिम पृष्ठ पर)  
कहा याचिकाकर्ता के पिता सैन्य सेवा के असैनिक कर्मचारी हैं और वे भारतीय सेना, नौसेना और वायु सेना के सैनिक हैं। ऐसे में याचिकाकर्ता को सैनिक स्कूल में सैनिक कोटे का लाभ नहीं दिया जा सकता। जस्टिस ओ.ए.डी. गौतम ने यह आदेश प्रियांशु की ओर से अपने पिता के जरिए दायर याचिका को खारिज करते हुए दिए। अदालत ने अपने आदेश में कहा कि याचिकाकर्ता के पिता के सेवा प्रमाण पत्र में कोई भी नहीं बताई गई है, जिससे साबित होता है कि वह सेना के किसी भी अंग में कोई सैन्य पद नहीं रखते हैं।

याचिका में कहा गया कि याचिकाकर्ता ने ऑल इंडिया सैनिक स्कूल प्रवेश अर्लावा-2022 पास की थी। इसके अलावा मेडिकल टेस्ट में पास होने के बाद उसका नाम मेरिट लिस्ट में भी आ गया था। वहीं दस्तावेज सत्यापन के समय उसे यह कहते हुए सैनिक कोटे का लाभ देने से इनकार कर दिया कि उसके पिता सैनिक की श्रेणी में नहीं आते हैं। याचिका में कहा गया कि उसके पिता आयुध डिपॉ, आगम में कार्यरत हैं। इसलिए रक्षा मंत्रालय के अधीन आने के कारण उन्हें सैनिक की श्रेणी में मानकर याचिकाकर्ता को सैनिक कोटे का आरक्षण दिया जाए। इसका विरोध करते हुए केन्द्र सरकार की ओर से कहा गया था कि भारतीय सेना, नौसेना और वायु सेना के कार्मिकों को ही सैनिक माना गया है और रक्षा मंत्रालय के अधीन आने वाले असैनिकों को सैनिक कोटे का आरक्षण नहीं दिया जा सकता। दोनों पक्षों की बहस सुनने के बाद एकलपैठ ने याचिका को खारिज कर दिया।

## मुलायम सिंह ...

(शेष अंतिम पृष्ठ पर)  
है, भले ही वे प्रगतिशील समाजवादी पार्टी के उम्मीदवार के रूप में चुनाव क्यों न लड़ें। ज्ञातव्य है कि प्रगतिशील समाजवादी पार्टी, सपा से अलग हुये शिवपाल-समर्थकों की पार्टी है। भाजपा के वार्ताकार पिछले कुछ दिनों से शिवपाल के समर्थक में हैं। इनका उद्देश्य किसी न किसी तरह शिवपाल को मैनुपरी चुनाव लड़ने के लिये तैयार करना है क्योंकि चुनाव मैदान में शिवपाल को मौजूदगी से यादव मतों का बँटना सुनिश्चित है।

जहाँ तक सपा-प्रमुख अखिषा यादव का प्रश्न है, उनके लिये तो मैनुपरी की लड़ाई "करो या मरो" की लड़ाई होगी क्योंकि मुलायम सिंह यादव की राजनीतिक विरासत का मुद्दा दौब पर लगा होगा। इस सीट के लिये सपा के संभावित उम्मीदवारों में, अखिलेश की पत्नी डिम्पल या फिर उनके चचेरे भाई एवं पूर्व सांसद धर्मेंद्र यादव शामिल हैं।